

Minuti tal-Laqgħa nru 27 tal-Flames Kunsill Lokali tal-Mosta li ġiet imsejha għal nhar il-Erbgħa 10 ta' Gunju 2009 fis-7.30 p.m.

Il-laqgħa bdiet fis-7.40 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.35 p.m.	10.15 p.m.
Vi' i Sindku Josette Agius Decelis	7.40 p.m.	10.15 p.m.
Kunsillier Joseph Demartino	7.30 p.m.	10.15 p.m.
Kunsillier Mario Sammut	8.15 p.m.	10.15 p.m.
Kunsillier Shirley Farrugia	Skuzata	
Kunsillier Marthese Mifsud	7.40 p.m.	10.15 p.m.
Kunsillier Paul Agius	7.30 p.m.	10.15 p.m.
Kunsillier Kirby Fenech	7.30 p.m.	10.15 p.m.
Kunsillier Christopher Grech	7.35 p.m.	9.35 p.m.
Kunsillier John Mary Camilleri	Skuzat	
Kunsillier Nicola Fenech Adami	8.30 p.m.	10.15 p.m.

Is-Segretarju Eżekuttiv, is-Sur John J. Camilleri kien preżenti għal-laqgħa.

1 Approvazzjoni tal-Minuti tal-laqgħa Nru 26 tal-21 ta' Mejju 2009

- 1.01 Is-Sur Paul Agius talab korrezzjoni f'item No 1.02 billi wara l-kliem "tas-Sur Paul Agius iżjeddu il-kliem "li qal li hu ma joqgħodx għall-kliem ta' *pupi* "
- 1.02 Is-Sur Joe Demartino talab li f'item 2.05 l-ewwel sentenza tal-paragrafu tinbidel bil-kliem "*Joe Demartino staqsa dwar l-appell li ressqu r-residenti dwar il-każ ta' bini f'Wied il-Għasel u staqsa x'gara dwar dan il-każ u wera id-dizappunt tiegħu li l-Kunsill ma kienx rappreżentat*" u it-tieni sentenza tibda "*It-Tabiba Farrugia*"
- 1.03 Is-Segretarju talab li f'item 4.01 tiżdied is-sentenza "*Ġiet approvata wkoll il-lista ta' pagamenti li saru b'urgenza għat-total ta' €18,947,03*". Din tħalliet barra bi żvista.

Ġew approvati u iffirmati dawn il-korrezzjonijiet.

2.0 Tagħrif mill-Minuti

- 2.01 Ġie deċiż li l-kuntrattur Robert Borg li ħa ħsieb ix-xogħol f'Ta' Bistra jiġi informat permezz ta' ittra dwar nuqqasijiet fix-xogħol li għamel u jekk baqa xi pagamenti xi jsiru dawn jinżammulu. Is-Segretarju qal li din l-ittra ser tintbagħat mill-avukat tal-*Heritage Malta*. Ġie approvat li xogħol li jonqos fuq l-elettriku jsir mill-istess kuntrattur tat-tender ta' tkompli tax-xogħol, u l-Inġinier Stephen Buttigieg li kien ipprepara il-pjanti tal-elettriku ser jgħamel ix-xogħol ta' testing u jara wkoll x'jonqos li jsir u jagħmel supervisjoni tax-xogħlijiet li jonqos f'Ta' Bistra f'dak li għandu x'jaqsam ma elettriku għas-somma ta' €1,227,20 li jiġu irkuprati mill-fondi tal-*Cultexchange*.

3.0 Korrispondenza

- 3.01 Inqrat l-ittra li l-Kunsill bagħat b'risposta lis-Sur Peter Portelli Permanent Secretary (ITSD) OPM, dwar rifjut ta' talba għal-xogħol ta' toroq wara l-HSBC.
- 3.02 Inqrat ittra tal-MEPA dwar bini f'nru 2 Pjazza Rotunda ref PA 08261/05
- 3.03 Email tal-avukat Mifsud dwar bilanċ pendenti lill-Avukati Ganado Sammut Advocates. Nistennew mingħand l-avukat tal-Kunsill.
- 3.04 Ittra b'BOQ għall dawl fi Triq il-Parroċċa. Għandhu jinħareġ tender għall dan ix-xogħol.
- 3.05 Ittra minn Ganado Sammut. Dan l-item gie ittrattat taħt item 3.03.
- 3.06 Tpoġġa fuq il-mejda statement mill-MEPA dwar il-fondi tal-UIF, EIPP u CPPS.
- 3.07 Ġiet innotata ittra u ċertifikat li l-Għaqda Filantropika Talent Mosti ġiet aċċettata fi Skeda 7 tal-liġi tal-Kunsilli.
- 3.08 Ittra ta' John Demicoli ma nqratx għaliex kien fiha kontenut politiku u rrelavanti għall-Kunsill.
- 3.09 Stedina mis-Socjeta Filantropika N. Isouard għal laqgħa dwar bust għall-Mons Bezzina. Ma ittiefdet l-ebda deċiżjoni.
- 3.10 Talba għall danni ta' ħsara fi Triq id-Difiża. Dawn it-talbiet għandhom jiġu riferuti lid-Dipartiment għal-gwida.
- 3.11 Talba għal donazzjoni mill-Għaqda Filantropika Talent Mosti. Jingħataw €116.46 (Lm 50).
- 3.12 Tpoġġiet email mis-Segretarju Eżekuttiv Jimmy Magro tal-AKL dwar il-patt tas-Sindku. Għandha tintbagħat il-formola.
- 3.13 Talba għal meeting mill-Arċipriet dwar il-festa ta' Santa Marija. Jattendi is-Segretarju Eżekuttiv. Dwar talba għall-spostjar ta' kjosks l-Arċipriet u l-pulizija għandhom jiġu avżati li kollox ser jibqa b'ħas-sena l-oħra, u diskussjonijiet jsiru mal-GRTU, rappreżentanti tal-bejjiegħa u tad-Dipartiment tal-Kummerċ. Il-Kunsill mhux lest jiffaċċja din il-problema waħdu. Kull arrangament għandu jsir b-effett mis-sena d-dieħla.
- 3.14 Ittra ta' approvazzjoni għall-ingaġġ ta' skrivani mal-Kunsill minn Silvio Frendo (DKL). Tibda il-proċedura kif titlob il-liġi għall-impjeg ta' 3 skrivani.
- 3.15 Dwar ittra ta' oġġezzjoni mill-Perit Etienne Magri għall-sejħa b'tender għall-periti mal-Kunsill is-Sur Demartino talab li jkun jaf meta saret din is-sejħa u jekk il-kundizzjonijiet mitluba kienux l-istess b'ħall dawk mitluba għall-ħatra ta' avukat. Is-Sindku qal li huwa talab li l-perit irid ikollu uffiċju l-Mosta għall-kumdita tal-Kunsill. Is-Sur Demartino talab ukoll jekk kienux intalbu l-istess kundizzjonijiet għall-ħruġ tal-fuljett. Is-Sindku wieġeb li f'dan il-każ ma kienx hemm bżonn. Is-Sur Demartino qal li din it-tender kienet "falza" għaliex ma kienx jagħmel sens li perit irid ikollu 20 sena esperjenza biex ikun jista japplika u jidher li skond il-bżonn inqabblu. Staqsa jekk is-Sindku kellux il-kuraġġ jgħid għaliex kien kitblu l-Prim Ministru. Is-Sindku wieġeb li huwa kien ġie mhedded u kien lest jiżvela minn min meta jkun hemm bżonn. Is-Sur Demartino qal li jekk xi ħadd għamel hekk kien għamel ħażin. Izda huwa qal li titlob li perit irrid bilfors ikollu uffiċju l-Mosta ma tagħmilx sens u ma tagħmel l-ebda differenza fejn għandu l-uffiċċju. Is-

Sindku qal li jrid Perit serju u b'esperjenza u mhux kif kien hawn qabel. Dan kien jgħaddi u japprova kontijiet ta' xogħol ħazin bħal ma kien sar fil-bankina ta' Triq Durumblat.

Is-Segretarju spjega li t-tenders għall-periti godda ġew issigillati taħt il-firma ta' żewġ kunsilliera, ta' impjegata, rappreżentanta ta' wieħed mill-periti u tas-Segretarju Eżekuttiv sa kemm jirċievi struzzjonijiet mid-dipartiment.

- 3.16 Inqrat email mill-perit Etienne Magri dwar kontinwazzjoni ta' xogħlijiet pendenti. Ġie ikkonfermat li dawk ix-xogħlijiet mibdija għandhom jitkomplew mill-periti Sant & Mugliett.
- 3.17 Is-Sindku ippreżenta ittra b'talba sabiex jinxtraw kotba mingħand is-Sur Paul Vella. Ġie approvat li jinxtraw numru żgħir ta' kotba.
- 3.18 Is-Sindku ippreżenta ittra mingħand is-Sinjura Carmen Cacopardo li lmentat li mhux qed isiru laqgħat tal-kumitat tal-librerija u li l-librerija mhix tinfetaħ b'mod regolari. Is-Sur Demartino qal li kienet ir-responsabilita ta-Chairman li jlaqqa il-laqgħat u għalhekk kien l-istess Sindku li għandu jara li dan jiltaqa.
- 3.19 Is-Sindku qara l-ittra li kien irċieva mingħand il-Prim Ministru dwar l-**AVVIŻ FORMALI** u qal li huwa kellu dritt jiddefendi ruħu u jirribatti l-akkużi. Mhux sew li jiġi akkużat u ssentenzjat mill-istess persuna mingħajr ma jingħata ċans jiddefendi ruħu. Huwa qal li kellu theddid serju iżda huwa kien ħareġ għall-elezzjonijiet tal-Kunsill u sar Sindku biex ikun jista jagħmel il-ġid lill-Mostin.

4.0 Materji Finanzjarji - approvazzjoni ta' pagamenti

- 4.01 Ġew approvati listi ta' pagamenti li jammontaw għall-€5,411,53 u €579,51.

5.0 Skema Energy Savings Agreement

- 5.01 Ġie approvat li jiġi iffirmit dan il-ftehim.

6.0 Heritage /Mgarr/Mosta Partnership EAFRD Application

- 6.01 Ġiet approvata l-partecipazzjoni tal-Kunsill Lokali tal-Mosta kif applikata mill-Heritage Malta flimkien mal-Kunsill tal-Mgarr.

7.0 MRRA Projects Under Measures 313 and 323 status

- 7.01 Is-Segretarju Eżekuttiv informa li ma kienx hemm żviluppi dwar l-applikazzjonijiet tal-EU – MRRA 313 u 323. Dawn kien għandhom qed jiġu evalwati. Intant kienet ser issir it-talba għall-fondi mill-Gvern Ċentrali għall- Co-Financing.

8.0 Każ Bidnija

- 8.01 Is-Segretarju Eżekuttiv informa lill-Kunsill li l-kawża dwar il-Bidnija kienet inqatgħet favur il-Kunsill Lokali tal-Mosta. Wieħed issa irrid jara jekk din tiġix appellata u jekk le l-Kummissjoni Elettorali għandha tikkonsidra l-konfini tal-Mosta mill-ġdid sabiex dawn jkunu jinkludu l-Bidnija kollha mal-Mosta.

9.0 Kuntratt Youth Empowerment Centre – Anna Grech

9.01 Fin-nuqqas ta' ftehim ġdid mad-Dipartiment tal-Edukazzjoni u mas-Segretarju Parlamentari Clyde Puli, il-Kunsill Lokali qabel li jibqa jagħmel tajjeb għall-ispejjes sabiex is-Sinjura Anna Grech tibqa tagħti s-servizz tagħha fil-Youth Empowerment Centre. Dan sakemm niġu nformati bil-pjanijiet tad-Dipartiment.

10.0 Laqgħa Annwali Kommunita

10.01 Ġie deċiż li din issir nhar il-Ħamis 2 ta' Lulju 2009 bl-Agenda tas-soltu kif stipulat mill-
liġi.

11.0 Fwejjeg oħra

11.01 Ta' Bistra

Is-Segretarju talab li jiġi approvat l-istampar ta' leaflets fis-somma ta' €2837,90 minn F. Zammit Media Design Entertainment wara li kienu nġiebu *quotations* għal dan ix-xogħol. Dawn l-ispejjes jiġu rkuprati mill-programm CULTEXCHANGE tal-EU.

11.02 Ġew approvati dawn l-attivitajiet

1. Wirja Agrarja fil-Bidnija is-Sibt 11 ta' Lulju li tigi organizzati mill-Kirby Fenech u Paul Agius.
2. Kirby Fenech infurmat li ser issir attivita Mosta Fest u stiednet il-partecipazzjoni tal-Kunsilliera kollha.
3. Mario Sammut talab u gie approvat li jiġu ipprovdut trasport għall-anzjani għall-attivita li kien ser jorganizza fil-25 ta' Lulju u BBQ fid-29 ta' Awissu.

11.03 Is-Sindku talab u gie approvat li s-Sinjuri Charles Vella u Freddie Bartolo jiġu maħtura membri fil-Kumitat ta' Riġenerazzjoni Kulturali.

L-agenda giet eżawrita kollha.

Il-laqgħa spicċat fil-10.15 p.m.

Dott Paul Chetcuti Caruana
Sindku

John J. Camilleri
Segretarju Eżekuttiv